

مسلمانوں کے لئے مکالہ میں المذاہب کے اسلامی اصول

پروفیسر ڈاکٹر محمد باقر خان خاکوانی

چین میں شعبہ قلم اسلامی، علامہ اقبال اوپن یونیورسٹی

ABSTRACT

It is a fact that Islam is the only religion on the face of earth among other religions and other ideas of the world which can be considered as a complete code of life. It guides the mankind to lead their lives according to its instructions which has full resemblance with the human nature. Islam Invites & preaches the man kind not only to embrace Islam, but believe in the fact that the human its as a whole cannot be a muslim community as Holy Quran says:

وَمَا أَكْثَرُ النَّاسُ
وَلَوْ حَرَصْتَ بِمَوْمِنِينَ - (١)

And most of mankind will not believe even if you desire it eagerly.

For preaching of its world-view, Islam strongly recommends the way of dialogue. Holy Qaran and the prophet of Islam has also introduced this way and it is their instruction for their believers to preach Islam by this way.

It is an admitted fact that inter-faith dialogue is the real need for this global age. Muslim community is also part of this global village, so they

are also participating fully by this way of preaching.

Islam being a complete code of life, has also to educate them about the basic principals of this way which are as follow:

1- Islam Considers the Dialogue as a part of preaching obligation of Islam. Muslims have to participate in these dialogues for performance of their this duty.

2- During this participation, they will firstly believe that Islam is only right path and all other religions and Ideas have lack this quality, secondly they adopt reasonable manners and Islamic moral values while performing this religious duty.

3- Muslims will choose offensive way instead of defensive way and also pray for allah the almighty for the right path of Non Muslims.

منہج کی اہمیت:

کسی انسان کا منہج ہب یا نظریہ ایک فطری رجحان طبع ہے۔ یہ فطری احساس بھی دوسراے خواص فطرت کی طرح طبائع مختلف حیثیتوں سے موجود ہوتا ہے کسی میں قوی اور پائیدار ہوتا ہے۔ کسی میں ضعیف اور مترائل، لیکن جس طرح دوسراے اخلاق طبی میں افراط و تغیریط ہوتے رہتے ہیں اس طرح اس احساس مذہبی میں بھی عوارض لاحق ہوتے ہیں کبھی ایسا بھی ہوتا ہے کہ فطری احساس دوسراے مشاغل فکریہ کے سبب ضعیف ہو کر بظاہر محوج ہو جاتا ہے۔ مگر اس کا وجود بالکلیہ کبھی فانیں ہوتا۔ دنیا میں جس قدر مذاہب یا نظریات پائے جاتے ہیں وہ تمام کے تمام دراصل اسی حاضر فطری کی تہذیب و نشو کے لئے معرض وجود میں آئے ہیں اور ہر ایک کا دعوے ہے کہ ہمارا منہج ہب سچا اور ضروریات زندگی کے مطابق ہے اور باقی مذاہب جھوٹی اور ناقابل تسلیم ہیں اس لئے قرآن مجید میں وارد ہے۔

کل حزب بِمَا لَدِيْهِمْ فِرْحَوْن (1A)

”ہرگروہ کے پاس جو کچھ ہے وہ اُس میں مگن ہے۔“

دنیا کے تمام نظریات اور مذاہب عالم کے پیروکار، انسانوں کو اپنے اپنے مذہب میں شامل ہونے کی دعوت دیتے ہیں۔ اور اہل عالم کی توجہات کو مذہب کی اس خاص امتیازی شان کی طرف جذب کرنا چاہتے ہیں جو ان کے خیال میں صرف انہیں کے مذہب میں پائی جاتی ہے۔ مثلاً بدھ مذہب کے حادی رحم و رافت کی امتیازی شان کو پیش کرتے ہیں۔ سمجھی مذہب بخجات کی وسعت کو اپنی خصوصیت سمجھتا ہے۔ ہندوستانی مذاہب کو اپنے فلسفوں پر تماز ہے۔ یونان اور ایران کے مذاہب مشاہدات پر اپنی تقدیمات کی بنیاد رکھتے ہیں۔ افریقہ کے قبائل، صحرائشین اور قطب جنوبی کی اقوام کے مذاہب میں بھی اس طرح کی میثمار روڈ لچک پاتیں ہیں۔

اقوام عالم سے مذہب کی ضرورت کا واقعی احساس جس وقت گم ہو جائے گا اس وقت دنیا میں انسان نہیں گے بلکہ کچھ اور ہوگا۔ پس مذہب کو انسانی زندگی میں اتنا ہی دخل ہے جتنا روح حیوانی کو بقاء شخصی کے قائم رکھنے میں ہے۔

مذہب اور نظریات کی برکات یہیں پر خاتم نہیں ہو جاتی ہیں بلکہ حقیقت یہ ہے کہ تمام قوانین ملکی و سیاسی معاملی کی اصل بھی فی الواقع روح مذاہب و نظریات ہے۔ مثلاً قانون حکومت منع کرتا ہے کہ کسی شخص کے مال پر سرقہ یا ہترنی کے ذریعے سے قبضہ نہ کیا جائے۔ سرقہ کہ ممانعت کیوں ہے کیا وجہ ہے کہ ایک چیز مثلاً زید اپنے اختیار سے کسی شخص کو دے سکتا ہے خواہ اُس شخص کو اس کی مطلق ضرورت نہ ہو۔ لیکن کوئی دوسرا شخص زید سے چھین نہیں سکتا خواہ سخت حاجت مند ہو، کہا جائیگا کہ پہلی شکل موجب اذیت زید ہے۔ اس لئے منوع قرار پائی، لیکن زید کے پاس مال کا ہونا بھی تو باعث اذیت سارق تھا اس کا کیوں نہ خیال کیا گیا، یہی استدلالات تمام قوانین میں نافذ ہو سکتے ہیں۔ پس ثابت ہوا کہ مسلم نبیوں کا مشاء محض حادثہ فطری ہے جسکی تعین نظریات اور مذہب کے سوا اور کوئی نہیں کر سکتا۔ مذہب اگر جہل، سرقہ، بے حیائی، غاریگری، قطع رحمی وغیرہ تمام افعال کو گنہ قرار نہ دے تو دنیا میں انسان کے بناۓ ہوئے یہ قوانین بھی نظر نہ آئیں۔ پس ثابت ہو گیا کہ انسانی محدثت کی یہ شیرازہ ہندیاں جو انسان کو افضل خلق بنائے میں معاون ہیں تم متر مذہب اور نظریات کی مبادیات پر گامز نہ ہونے کی وجہ سے تھیں۔ (1B)

مختلف مذاہب کی حقیقت:

یہ امر ملحوظ خاطر رہے کہ انسان نے خود اپنی تلاش و جستجو سے جتنے نظریات یا مذاہب ایجاد کئے ہیں ان سب کو دو قسموں تقسیم کیا جا سکتا ہے۔ ایک قسم ان مذاہب کی ہے جو تخلیٰ کی بلند پروازیوں سے پیدا ہوئے ہیں اور انسان کی جگہ پسندی کو اچیل کرتے ہیں۔ دوسری قسم ان طریقوں کی ہے جو خواہشات اور ہواۓ نفس سے پیدا ہوئے ہیں اور انسان کے حواس کو اچیل کرتے ہیں۔ اگرچہ ان دونوں قسم کے طریقوں میں عقل اور استعداد علمی سے کام لیا گیا ہے لیکن نہ عقل ان کی محکم ہے نہ وہ عقل کو اچیل کرتے ہیں، نہ عقلی تباہ کا حصول ان کا منہماً مقصود ہے۔

ان کے مقابلہ میں ایک مذہب وہ ہے جو خدا نے اپنے رسولوں کے ذریعہ بیجا ہے یہ مذہب جو ایک خاص علم، وحی کے ذریعہ سے پیدا ہوا ہے، میرار عقل کو اچیل کرتا ہے، اور اس کا اصل مقصد انسان کو حقیقی میں انسان ہانا ہے۔ اسے تمام ممکن نوع انسان سے بلا امتیاز رُغب و خون محبت کا سبق پڑھانا اور انسان کے ہائے ہوئے نظریات کی جگات کی تاریکی سے نکال کر علم کی روشنی میں ہانا ہے تا کہ وہ کائنات میں اپنی اصلی حیثیت سے واقف ہو، موجودات کے ساتھ اپنے تعلق کی حقیقی نوعیت کو سمجھے، اور علم و فہم کی روشنی میں اپنی تمام طاہری و بالفی قتوں اور مادی دروحانی و سائل کو اس مقصد کے چکنچھیں استعمال کرے جو درحقیقت انسانی زندگی کا اصلی مقصد ہے۔ (2)

مکالمہ بین المذاہب کے حوالہ سے غلط فہمی کا ازالہ:

یہاں یہ امر غور طلب ہے کہ تمام نظریات اور مذاہب کے نات والوں میں سے ایک مذہب اگر ایک ہی شے کو سیاہ کہے، دوسرا سپید، تیسرا زرد اور چوتھا سرخ، تو ممکن نہیں ہے کہ یہ چاروں معاپچ ہوں۔ اگر ایک ہی فعل کو ایک بُر آہتا ہے اور دوسرا اچھا، ایک اس سے منع کرتا ہے اور دوسرا اس کا حکم دیتا ہے تو کسی طرح ممکن نہیں کہ دونوں کی رائے مੁੱਖ ہو، دونوں رحق ہوں اور دونوں امر و فہمی کا کھلا ہوا اختلاف رکھنے کے باوجود اپنے حکم میں درست ہوں، جو شخص مکالموں میں ایسے متفاہ و قول کی تقدیر کرتا ہے اور ایسے متفاہ احکام کو رحق قرار دلتا ہے اس کا یہ فعل دو حال سے غالی نہیں ہو گا۔ یا تو وہ سب کو خوش کرنا چاہتا ہے، یا اس نے اس مسئلہ پر سرے سے غور ہی نہیں کیا اور بے سوچے سمجھے رائے ظاہر کر دی۔ بہرحال دونوں صورتیں اسلامی اصولوں کے خلاف ہیں اور کسی داشمنہ اور حق پسند انسان کے لئے

یہ زبانیں کہ کسی وجہ سے بھی مختلف الخیال لوگوں کی تصدیق کرے۔ عموماً مکالمہ بین المذاہب میں شریک حضرات اس غلط فہمی میں بنتا ہے کہ دو مختلف خیالات رکھنے والے مذاہب و نظریات کے مختلف اور متفاہد خیالات کو درست قرار دینا ”رواداری“ ہے۔ حالانکہ اسلامی اصول کے تحت یہ دراصل رواداری نہیں ہے۔ رواداری کے معنی یہیں مکالمہ کے دوران جن لوگوں کے عقائد میں اعمال ہمارے زندگی کا غلط ہیں ان کو ہم برداشت کریں، ان کے جذبات کا لحاظ کر کے ان پر ایسی نکتہ چینی نہ کریں جو ان کو رُخ پہنچانے والی ہو، اور انہیں ان کے اعتقاد سے پھیرنے یا ان کے عمل سے روکنے کے لیے زبردستی کا طریقہ اختیار نہ کریں۔ اس قسم کے ڈائیالگ اور اس طریقے سے لوگوں کو اعتقاد و عمل کی آزادی دینا صرف مسخن فعل ہے، بلکہ مختلف الخیال مذاہب و نظریات اور سلامتی کو برقرار رکھنے کے لیے ضروری ہے۔ لیکن اگر ہم خود ایک عقیدہ رکھنے کے باوجود بھن دوسرا مذاہب و نظریات کے لوگوں کو خوش کرنے کے لیے ان کے مختلف عقائد کی تصدیق کریں، اور خود ایک دستور اعمل کے پیرو ہوتے ہوئے دوسرے مختلف دستوروں کا اتباع کرنے والوں سے کہیں کہ آپ سب حضرات برق ہیں، تو اس مکالمہ کو اسلام میں کسی طرح رواداری سے تعبیر نہیں کیا جاسکتا۔ مصلحتاً سکوت اختیار کرنے اور عمراً جھوٹ بولنے میں آخر کچھ تفرق ہونا چاہیے۔ مکالمہ بین المذاہب کا اصل وہ طریقہ جس کی تعلیم اسلام نے ہم کو دی ہے کہ:

وَالَّذِينَ لَا يَشْهُدُونَ الزُّورَ وَإِذَا أَمْرُوا بِالصَّغْرِ مُرُدٌ
اَكْرَمَهُ (2A)

”خدا کے نیک بندے وہ ہیں جو جھوٹ پر گواہ نہیں بنتے اور جب کسی نامناسب فعل کے پاس سے گزرتے ہیں تو خودداری کے ساتھ گزر جاتے ہیں۔“

فَلَذِكَ فَادْعُ وَاسْتَقِمْ كَمَا أُمِرْتْ وَلَا تَتَّبِعْ اهْوَاءَهُمْ (2B)

”پس تم ان کو حق کی دعوت دو اور اپنے مسلک پر مجھے رہو جیسا کہ تم کو حکم دیا گیا ہے اور ان کی خواہشات کی ہرگز پیروی نہ کرو۔“

أَدْعُّ لِي سَبِيلَ نِزْبَكَ بِالْحِكْمَةِ وَالْمَوْعِظَةِ الْحَسَنَةِ وَجَادَ لِهِمْ
بِالْأَنْتِي هِيَ أَحْسَنُ (2C)

”اپنے رب کے راستے کی طرف حکمت اور عمدہ پند و نصیحت کے ساتھ بلا و اور ان کے ساتھ اچھے طریقے سے مباحثہ کرو۔“

ڈائیالگ میں یہی وہ اسلامی اصول ہے جو ایک حق پرست، صداقت پسند اور سلیم الطیب مسلمان اختیار کر سکتا ہے۔ وہ جس مسلک کو صحیح سمجھتا ہے اس پر صحیت کے ساتھ قائم رہے گا، اپنے عقیدہ کا صاف صاف اظہار و اعلان کرے گا، دوسروں کو اس عقیدہ کی طرف دعوت بھی دیجہا، مگر کسی کی دل آزاری نہ کرے گا، کسی سے بدکالی نہ کرے گا، کسی کے معتقدات پر حملہ نہ کرے گا، کسی کی عبادات اور اعمال میں مزاحمت نہ کریجہا، کسی کو زبردستی اپنے مسلک پر لانے کی کوشش نہ کرے گا۔ باقی رہا حق کو حق جانتے ہوئے حق نہ کہنا۔ یا باطل کو باطل سمجھتے ہوئے حق کہہ دینا، تو یہ ہرگز کسی سچے انسان کا فعل نہیں ہو سکتا۔ اور خصوصاً دور حاضر میں حکومتوں اور متعدد اداروں کو خوش کرنے کے لیے ایسا کرنا تو نہایت مکروہ قسم کی خوشنام ہے۔ ایسی خوشنام نہ صرف اسلامی حیثیت سے ذمیل ہے بلکہ اس مقصد میں بھی کامیاب نہیں ہوتی جس کے لیے مسلمان اپنے آپ کو اس پست منزل تک گرا تا ہے۔ قرآن کا صاف اور چاہی فصلہ ہے کہ:(3)

ولن ترضي عنك اليهود ولا النصارى حتى تتبع ملتهم۔ (3A)

”یہود اور نصاریٰ مجھ سے ہرگز راضی نہ ہوں گے جب تک کہ قوان کی ملت کا بیرون نہ بن جائے گا۔“

دور حاضر کے مکالمے:

دور حاضر میں مستشرقین، مستغزین یا مسلم مجددین کے نزدیک مکالمہ بن الحذہ اہب سے مراد یہ ہے کہ تمام مذاہب کے لوگ ان عقائد و نظریات کو پیش کریں جن میں ان تمام کے درمیان اتفاق اور ہم آئندگی پر بھی ہوا اور وہ امور جن میں ان تمام نظریات کا باہمی اختلاف ہے اور ان میں کبھی اتفاق نہیں ہو سکتا ان کو چھوڑ دیں تاکہ ان متفقہ بنیادوں پر ان کے اندر ان محدود علاقوں یا ساری دنیا ارضی میں محبت، امن، آشنا اور محبت کی فضای برقرار راز ہے۔

اس فکر کے حامل مسلم کا لرز اس کی سند قرآن مجید کی اس آیت سے یہتے ہیں۔

قُلْ يَا أَهْلَ الْكِتَابِ تَعَالَوْ إِلَيَّ كَلِمَةٌ سُوَءٌ يَبْتَلِنَا وَبَيْنَكُمْ لَا نَعْبُدُ إِلَّا

الله ولا نشرك به شيئاً و يَتَّخِذُ بعْضُنَا بعضاً اسراييل مَنْ دُونَ الله
 فَإِنْ تُولِّوا فَقُولُوا اشْهُدُوا إِلَيْنَا مُسْلِمُونَ (3B)

”اے بنی، کہو،“ اے اہل کتاب، آؤ ایک ایسی بات کی طرف جو تمہارے اور
 تمہارے درمیان یکساں ہے۔ یہ کہ ہم اللہ کے سوا کسی کی بندگی نہ کریں، اس
 کے ساتھ کسی کو شرکیک نہ ٹھیرائیں، اور ہم میں سے کوئی اللہ کے سوا کسی کو پاپنا
 رب نہ بنالے۔ اس دعوت کو قبول کرنے سے اگر وہ منہ موڑیں تو صاف کہہ
 دو کہ گواہ رہو، ہم تو مسلم (صرف خدا کی بندگی و اطاعت کرنے والے)
 ہیں۔“

اس سلسلہ میں یہ امر غور طلب ہے کہ ایک تو اس آیت کے اتنے کے بعد نہ جران کے عصیانی و
 فدا اور مدینہ طیبہ کے یہودیوں نے اس کا کوئی جواب نہیں دیا تھا مزید یہ امر تو نظریات کی بنیادوں میں و
 حدت پیدا کر کے ان کو اسلام کی حقانیت کا قائل کرنے کے لئے تھا نہ یہ کہ اپنے نظریات کی حقانیت پر
 قائم رہ کر اس کا پرچار کرتے رہتا اور اس نظریہ کے مخالفین کا عراق، افغانستان، لیبیا، صومالیہ اور تمام
 عالم اسلام میں قتل عام اور ان کے خون کی ندیاں بھی بھاتے رہتا اور ساتھ میں قسم کے مکالہ کا انعقاد
 کر کے اپنے ان انسانیت کی اقدامات کی پرده پوشی کی کوشش کرتا ہے۔ ان مکالموں کے بارے میں
 علام اقبال ~~جعفر~~ مایا ہے کہ:

خواب سے بیدار ہوتا ہے ذرا حکوم، اگر پھر سلاو تی ہے اُس کو حکمران کی ساحری
 جادو محدود کی تاثیر سے حشم ایاز دیکھتی ہے حلقوں میں ساز دلیری
 یہ بات تمام مسلمانوں کے ذہن میں رہے کہ رات کے وقت ہر مقام پر رات ہوتی ہے یہاں
 ممکن ہے کہ پاکستان میں رات کے وقت کراچی میں دن ہو اور باقی سارا پاکستان تاریکی میں ڈوبا ہوا ہو
 اسی طرح حق ایک ہے اور باطل بے شمار جس کے بارے میں واضح کیا گیا ہے۔

باطل دوئی پسند ہے حق لا شرک ہے شرک میانہ حق و باطل نہ کر قبول
 اس قسم کے مکالمے شرکت میانہ حق و باطل کی قسم ہے اور دراصل اپنے سامراجی وزارت کی سمجھیں
 کا ذریعہ ہیں۔ یہ امر واضح ہو جاتا چاہیے کہ ہر نہ ہب اور نظریہ اپنے کامل نظام ہونے کا داعی ہے کسی

نہ ہب یا نظریہ کے داعی یہ قطعاً نہیں سمجھتے کہ ان کا نہ ہب نا مکمل ہے اور کسی دوسرے نظریہ کی مدد سے مکمل ہو گا۔ ہر نہ ہب کی اپنی بنیادیں اپنی شاخیں اور اپنے پھل ہیں کسی ایک پھل کے اندر دوسرا پھل نہیں گھسنایا جاسکتا اس سلسلہ میں آئندہ سطور میں بات واضح ہو جائے گی۔

مکالمہ کے معنی:

ارباب دانش سے یہ بات پوشیدہ نہیں کہ گلوبالائزیشن (Globalization) کے اس دور میں مین المذاہب مکالمہ (Inter-Faith Dialogue) کی ضرورت بہت زیادہ ہے اسلامی نقطہ نظر کے مطابق مکالمہ ہی وہ واحد طریقہ ہے جس سے کسی بھی نہ ہب کا داعی، مخاطب کو اپنی دعوت کی طرف متوجہ کر سکتا ہے، باہمی مکالمہ دعوت کا ایک ایسا اسلوب ہے جس کے ذریعے غیر متصب اور حق کے مٹاٹی مخاطب کو زیادہ گہرا ای اور سنجیدگی کے ساتھ سوچنے پر مجبور کیا جاسکتا ہے۔

لغوی طور پر لفظ مکالمہ عربی کا لفظ ہے جس کے حروف اصلیہ (ک۔ل۔م) ہیں جس سے لفظ کلام لکھا ہے جو اسم صن ہے کشیر اور قلیل دونوں پر دلالت کرتا ہے اس سے مراد کسی انسان کا دوسرے انسان سے مخاطب ہونا کلام کرنا یعنی بولنا ہے۔ اس کو اردو میں گفتگو بھی کہتے ہیں۔ لفظ گفتگو دراصل فارسی الاصل ہے اور دو لفظ لفنت اور گوکار مركب ہے جس سے مراد بات چیت، بول چال، تقریر ہے اور یہ مونجھتے ہے۔ لفظ مکالمہ عربی خوب کے لحاظ سے باب مقابلہ کا صیغہ اور اس کا مادہ کالم ہے۔ اس سے مراد ”دو انسانوں کا ایک دوسرے کو اپنے اپنے موقف کے حق میں گفتگو کے ذریعہ دلائل دے کر قابل کرنے کی کوشش کرنا ہے“ لفظ مکالمہ عربی زبان میں اس معنی میں مستعمل نہیں بلکہ اس کے لئے لفظ ”حوار“ مردوج ہے البتہ لفظ مکالمہ کلام کرنے، بات چیت کرنے کے معنی میں مردوج ہے جس طرح لفظ ”مکالمہ“ ہاتھیہ“ ٹیلفون کی گفتگو ہے۔ اسلامی تعلیمات کے مطابق مکالمہ گفتگو کا ایک ایسا اسلوب ہے جس میں متكلّم اور میلکوں کی گفتگو ہے۔ اسلامی تعلیمات کے مطابق مکالمہ گفتگو کا ایک ایسا اسلوب ہے جس میں متكلّم اور سامن کے درمیان براہ راست گفتگو ہوتی ہے اور حقائق پوری طرح نکھر کر سامنے آتے ہیں، اب یا تو مخاطب مذہب مقال کے موقف کو قبول کر لیتا ہے یا پھر دلائل کی بنیاد پر رد کر دیتا ہے، یہ مکالمہ افراد کے درمیان بھی ہو سکتا ہے، تہذیبوں اور مختلف مذاہب کے درمیان بھی۔ (4)

یہ ایک ابدی حقیقت ہے کہ باہمی مکالمہ اور امن و امان کا ماحول اسلام کی ضرورت ہے، یہ اللہ تعالیٰ کا وعدہ ہے اور تاریخ اسلام اس کی شاہد ہے کہ جب بھی دلائل کی بنیاد پر گفتگو ہو گی تو میدان ہمیشہ

اسلام اور اہلی اسلام کے ہاتھ ہی رہے گا کہ اسلام کا غلبہ تمام ادیان پر حاصل و استدلال کی رو سے مطلق ہے اور وہ کسی زمانہ اور وقت کے ساتھ مخصوص نہیں البتہ ما دی غلبہ اہل اسلام کی الہیت اور صلاحیت کے ساتھ مشروط ہے، کیونکہ آزادانہ مبارکے اور مکالے میں آخر کار جو چیز باقی رہے گی وہ سچائی ہے جبکہ یہ ایک مسلم مختصر ہے اور ابتدی حقیقت ہے کہ کامل اور بے داغ سچائی اسلام کے علاوہ کسی اور مذہب و نظریات کے پاس نہیں ہے، اسلام کے پاس طاغوت کو نکالت دینے کے لیے دلائل و برائین کی ہر گز کسی نہیں اور مکالے کی میر پر سمجھی ہمارا سب سے بڑا اعتماد ہے۔ اسلامی تعلیمات کے مطابق مکالے مختلف نوعیت کے ہوتے ہیں، عمومی طور پر ان کی درج ذیل چار اقسام ہیں۔

مکالمہ کی اقسام:

مذہب مکالہ عمومی طور پر درج ذیل چار اقسام میں تقسیم کیا جا سکتا ہے

1 - مکالمہ برائے مکالمہ

2 - مکالمہ برائے حقانیت کل مذہب

3 - مکالمہ برائے افہام فہیم

4 - مکالمہ برائے تبلیغ اسلام

1 - ان میں پہلی قسم کو اسلام قطعاً مقبول نہیں کرتا بلکہ اس کو لغویات، وقت کا ضایع اور بہت بڑا گناہ سمجھتا ہے ترآن و حدیث میں اس کی سلطنت اور اس میں خلافت آئی ہے۔

و اذا خاطبهم الجاهلون قالوا سلام (4A)

”اور جب جاہل اُن کے منہ کو آئیں تو کہ دیتے ہیں کہ تم کو سلام“

والذين هم عن اللغو معرضون (4B)

”یقیناً فلاح پائی اُن ایمان والوں نے جو لغویات (جن افعال کا کوئی مقصد نہ ہو) سے دور رہتے ہیں“

من کان یو من بالله والیوم الاخر فلیقل خیراً او فیحصمت (5)

”جو شخص انر تعالیٰ اور یوم آخرت پر ایمان رکھتا ہے وہ اچھی (فائدہ مند)

بات کہے اور اگر ایسی بات کا موقع نہیں تو پھر خوش رہ جائے۔“

ان الله يذكره لكم قيل وقال و كثرة السوال و اضاعة المال۔ (6)

”الله تعالیٰ نے مسلمانوں کے لئے مقصد یت سے عاری مکالہ بازی، بہت زیادہ سوالات کرنا اور اموال کو تما حن ضائع کرنا کروہ گردانا ہے“

سیرۃ النبی ﷺ کے مطالعہ سے بھی یہ بات واضح ہوتی ہے کہ آپ نے بھی کمی و مدد فی دور میں اس قسم سے مکمل اجتناب فرمایا تھا جس طرح عتبہ بن ربيعہ کی باتوں کا جواب آپ نے سو وہ خم المسجدہ کی آیات تلاوت کر کے دیا۔ عبداللہ بن امیہ کے جواب میں سورہ میں اسرائیل کی آیت نمبر 39-90 احادیث گذیں۔ (7)

- 2 - جہاں تک دوسرا قسم کا تعلق ہے تو وہ ناممکنات میں سے ہے کیونکہ عقلًا اور عادتاً اجتماع العدین حال ہے۔ دو بر گلک اور ایک دوسرے کی الٹ چیزیں اکٹھی نہیں ہو سکتیں مثلاً روشنی و اندر ہمرا، صبح و شام عدل و ظلم، نیکی و بدی، خیر و شر وغیرہ۔ مزید اللہ تعالیٰ نے بھی صحیح بات اور غلط بات کے لئے دو الفاظ حق اور باطل استعمال کئے ہیں اور یہ دونوں ایک دوسرے کی ضد اور الٹ ہیں اب کسی نہ ہب یا نظریہ میں ان دونوں میں سے ایک ہو گایا وہ تنی برحق ہو گایا اُس کی بنیاد پا طل پر ہو گی۔ کسی نظریہ میں دونوں خصوصیات کو اکٹھا کرنے سے اسلام نے منع فرمایا ہے۔

یا اهل الكتاب لم تلبسوْن الحق بالباطل۔ (7A)

”وَمِنْ أَهْلِ الْكِتَابِ كَيْوَنْ حَقٌّ كَوْبَاطِلُ كَيْ حَقٌّ حَاكِرٌ مُشْتَبِهٌ عَنْهُ“

پھر یہ بات واضح کر دی۔

لِحُقُّ الْحَقِّ وَبِبَطْلُ الْبَاطِلِ۔ (7B)

”تَأْكِيرُ حَقٍّ حَقٌّ ہو کر رہے اور باطل باطل ہو کر رہ جائے“

- 3 - تیری قسم کی اسلام نے اس صورت میں اجازت دی ہے کہ جب کوئی انسان دین اسلام کو سمجھنے کی نیت سے آئے اور مسلمانوں سے اس بارے میں مکالہ کرنا چاہے تو اسے اس کے نظریہ و نہب کی خاصیوں سے آگاہ کر کے اسلام کی خوبیاں واضح کر دنی چاہیں۔ لیکن اگر مکالہ کرنے والے کی نیت نہیں ہے تو وہ مکالہ پہلی قسم میں شمار ہو گا جو لغویات میں سے ہو گا۔ (7C)

- 3 - تیری قسم کے مکالہ کے جواز کی سند نجراں کے وفد سے رسول اکرم ﷺ کا مکالہ اور حضرت عذری بن حاتم سے آپ کا مکالہ ہے۔

4۔ چوتھی قسم کی نسبت کے ساتھ مکالمہ تمام مسلمانوں پر فرض ہے یا ایک علیحدہ جو شہ ہے کہ یہ کبھی فرض عین اور کبھی فرض کفایہ ہوتا ہے۔ لیکن دین کی بات کو تمام اقوام تک پہنچانا جسے تبلیغ یادی گوت دین کہتے ہیں تمام مسلمانوں پر فرض ہے اس فرض کی ادائیگی کے مختلف طریقے ہیں ان میں ایک طریقہ یہ قسم ہے جس میں دین کا پیغام پہنچانے اور اقوام عالم پر تمام جماعت کے لئے مکالمہ کا طریقہ اختیار کیا جا سکتا ہے۔ بر صغیر میں اس قسم کے مکالمہ کا آغاز شاہ عبدالعزیز محدث دہلوی رحمۃ اللہ علیہ اور اسی قسم کوڈاکنز و زیر خان، مولانا رحمت اللہ کیر اتوی، مولانا محمد علی موئیسری، مولانا قاسم نانوتوی اور اس دور کے علماء نے پروان چڑھایا۔⁽⁸⁾

یہاں یہ امر ملحوظ خاطر رہے کہ ان مناظروں میں دونوں فریق اکثر یہ بات لکھ دیتے تھے کہ مکالمہ کے دوران حق جس کے ساتھ واضح ہوا فریق ٹالی اُسے قبول کر لے گا لیکن جب حق یعنی اسلام کی حقانیت اور عیسائیت، ہندومت، بدھ مت وغیرہ کا بطلان ثابت ہو جاتا تو ان مذاہب کے لوگ بالعموم اپنے وعدہ سے پھر جاتے یا میدان چھوڑ کر بھاگ جاتے جس طرح پاری فائز راستبول میں مولانا رحمت اللہ کیر اتوی کی آمد پر ترکی چھوڑ کر چلا گیا تھا۔⁽⁹⁾
اس قسم کی قرآن مجید نے بھی تائید کی ہے۔

بل تقدیف بالحق علی الباطل فید مغہ فاذ اهو شراہق۔ (9A)
هم تو باطل پر حق کی چوٹ لگاتے ہیں جو اس کا سر توڑ دیتی ہے اور وہ دیکھتے
دیکھتے مٹ جاتا ہے۔

مکالمہ کی ان اقسام کے مطابق کے بعد یہ بات مناسب معلوم ہوتی ہے کہ اسلام کے علاوہ دو رہاضر کے لئے مذاہب و نظریات کا مختصر جائزہ لے لیا جائے۔

غیر اسلامی مذاہب کی حقیقت:

دنیا کے تمام مذاہب و نظریات کی حقانیت کو جانچنے کا صرف ایک عقلی پیمانہ ہے اور وہ یہ کہ ”یہ نظریہ نبی نوع انسان کے ساتھ کتنی محبت رکھتا ہے اور یہ کہ کیا تمام انسانوں میں مساوات کا داعی ہے؟“ اگر اس عقلی پیمانہ کے مطابق دیکھا جائے تو دنیا میں جتنے بھی غیر اسلامی مذاہب و نظریات موجود ہیں ان کی بنیاد رنگ، خون، قوم، وطن۔ چیز یا علاقائیت ہے کوئی بھی نبی نوع انسان سے محبت اور نبی نوع

انسان میں مساوات کا داعی نہیں مثلاً ملاحظہ فرمائیں۔

یورپی تہذیب کا پورہ امریکی تمثیل اس بات کو جائز سمجھتا ہے کہ علی الاعلان ریڈ ائٹین نسل کو مٹا دینے کی مظہر کوشش کرے۔ جنوبی افریقہ میں مارشل آئنس کیلئے ہندوستانیوں کیخلاف دن دہڑے نسلی انتیاز کے قوانین وضع کرنا بھی درست ہے۔ جدید و قدیم نظریات نے وحدت انسانی اور مساوات کا جتازہ اٹھانے کی مکمل کوششیں کی ہیں، برطانیہ کے شاہی جنڈے میں الگینڈ، ولز، اسکات لینڈ اور آرلینڈ شامل ہیں مگر آج تک کسی آئرش کو وزیراعظم بننے کا موقع نہیں دیا گیا۔ الگینڈ کی آبادی میں لحاظ نہ ہب آج تک دو بڑی قومیں ہیں، یک تحولک اور پرائیٹیشن لیکن کسی یک تحولک عیسائی کو وزیراعظم نہیں بنا یا گیا۔

تقطیم ہند سے قبل ہندوستان میں ایک ہی نہ ہب کو مانے والوں میں تقاضت تھا کہ دلی اور یورپیں عیسائیوں کے گرجا گھر اور قبرستان علیحدہ علیحدہ ہوتے تھے، حتیٰ کہ ان کے کلب اور سوسمائیاں بھی بالکل جدا جدا ہوتی تھیں، ذیرہ صدی اس ملک پر حکمرانی کرنے کے باوجود کوئی ایک کمائٹر اس علاقہ سے نہیں لیا گیا تھا، عالم عیسائیت آج اپنی بیسویں صدی کے اختتام پر ہے لیکن آج تک خداوند یوسف و سعی کی اولاد میں سے کوئی غیر یورپیں بیٹا پوپ نہیں بنا یا گیا بلکہ پوپ ہمیشہ یورپی منتخب ہوا اور آئندہ بھی بھی ہو گا۔ اسی طرح ایک یہودی اپنی قوم سے باہر کسی پیغمبر کو تسلیم نہیں کرتا، ایک عیسائی تین اسرائیل سے باہر کے انبیاء کو تسلیم کرنے کو قطعاً تیار نہیں، ہندو مت کے لوگ آریہ درست سے باہر خدا کی کسی آواز کے قالل نہیں، ایران کے زرتشی کو اپنے ہاں کے سواد نیا ہر جگہ اندر ہری معلوم ہوتی ہے غرضیکہ دنیا کا ہر نظریہ چاہے وہ سابقہ الہامی مذاہب کی صورت میں ہو یا دور جدید کے جاہلی نظریات کا عکس ہو، وحدت انسانی کو پارہ پارہ کرنے اور انسانی مساوات کا جتازہ اٹھانے میں ہر وقت مضرور ہے۔ (10)

اس کی بنیادی وجہ یہ ہے کہ ان تمام کی بنیاد حق پر نہیں بلکہ باطل پر ہے اور یہ ایک حقیقت ہے کہ جس قسم کا بیچ ہو گا اُس قسم کا پھل آئے گا۔ ان تمام مذاہب و نظریات کی مثال اللہ تعالیٰ نے اس طرح دی ہے۔

و مثل کلمة خبيثة كشجرة خبيثة (10A)

”او کلہ نہیش کی مثال ایک بد ذات درخت کی تی ہے“

سابقہ تمہارے حقائق کو سامنے رکھ کر اسلام نے مکانہ نگار کے ملنے کچھ اصول مرتب کئے

ہیں۔ جب بھی کوئی مسلمان سابقہ بیان کی گئی اقسام میں سے چوچی حجم یعنی تبلیغ دین کی نیت سے مکالہ کرے گا تو اس پر مکالہ کے دوران درج ذیل اصولوں کی پاسداری لازمی ہوگی۔ وہ اصول یہ ہیں۔

-1 مکالہ نگار کا ہنی نوع انسان سے محبت رکھنا۔

-2 مکالہ نگار کا اسلام کی حقانیت کو مسلم امر تعلیم کرنا۔

-3 مکالہ نگار کا اسلام کی عملی تصویر بخوبی کوشش کرنا۔

-4 مکالہ نگار کا دوسرا نہ ہب و نظریات کو باطل اور ان کے مکالہ نگاروں کو داعی صداقت نہ سمجھنا۔

-5 مکالہ نگار کا دوسرا نہ ہب کے طریقوں کو اختیار نہ کرنا۔

-6 مکالہ نگار کا مکالہ کی نیت اُن پر تبلیغ دین یا اتمام محبت رکھنا۔

-7 مکالہ نگار کا دوسرا نہ ہب کے اعتراضات کا جواب، اقدامی انداز میں دینا نہ کہ دفاعی انداز میں۔

-8 مکالہ نگار کا دوسرا نہ ہب والوں کی ہدایت کے لئے ہر وقت اور خصوصیات کی تباہیوں میں اللہ تعالیٰ سے دعا کرنا۔

ان تمام اصولوں کی مختصر تعریف کچھ اس طرح ہے

(1) مکالہ نگار کا ہنی نوع انسان سے محبت کرنا:

اسلام کی بنیادی تعلیم ہنی نہجع انسان کے ساتھ محبت اور اس کے لئے خیر خواہی کا جذبہ اور ان کے درمیان مساوات کو برقرار رکھنا ہے یہ بات ذہن میں رہے کہ اسلام مسلمانوں کے کسی رویہ کا نام نہیں ہے، اسلام ایک اصولی مسلک کا نام ہے، وہ کسی قوم کے قومی طرز عمل کا نام نہیں۔ مسلمانوں کے عمل اسوہ رسول ﷺ اور اسلام کی قرآنی و نبوی تعلیمات سے جانچا جائے گا نہ کہ اسلام کو مسلمانوں کے عمل سے جانچا جانے لگ۔ اسلام صرف بخبر اسلام کی تعلیمات اور آپ کے نمونہ حیات کا نام ہے اور بخبر اسلام سید البشر محمد ﷺ انسانیت، محبت، مساوات انسانی اور امن کے بخیر تھے۔

بین المذاہب مکالہ کے دوران کوئی مومن ہو یا مسلم غیر مسلم ہو یا ذمی بہر حال وہ انسان ضرور ہو گا، انسان اس کائنات کی اللہ تعالیٰ کے بعد سب سے زیادہ باعزت ہستی ہے کیونکہ اسے اللہ تعالیٰ نے

اس کی تخلیق کے وقت سے حکم اور زمین کا وارث بنایا اور اس پر اپنے احسانات کی بارش کی ہے جس طرح قرآن مجید میں وارد ہے:

وَلَقَدْ كَرَّمَنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَمَا نَأْتَنَاهُمْ مِنْ
الطَّيِّبَاتِ وَفَضَّلْنَاهُمْ عَلَىٰ كَثِيرٍ مِنَ خَلْقِنَا تَعْظِيْلًا (10B)

اور ہم نے بنی آدم کو بزرگی دی اور انہیں خلکی اور تری میں سواریاں عطا کیں اور انہیں پا کیزہ چیزوں سے رزق دیا اور بہت سی مخلوقات پر نمایاں فضیلت بخشی۔

انسان کو یہ مقام، یہ عزت یہ کرامت اور یہ بزرگی کی تھی تھی، نسل، دین، علاقائیت یا زبان کی وجہ سے نہیں دی گئی کیونکہ تمام انسان آپس میں بھائی بھائی اور لکھنگی کے دندانوں کی مانند برادر اور ایک ہی ماں باپ کی اولاد ہیں۔ اور رسول اکرم ﷺ نے اکثر احکام تی نوع انسان کو مد نظر رکھ کر دیے ہیں مثلاً حدیث میں ہے کہ:

لَمْ يَنْهَا مِنْ لَعِيْرِ حَمْدِ صَفَّيْرِنَا وَلَمْ يَوْقِرْ كَبِيرِنَا (11)
”وَهُنَّ هُنْ مِنْ سَبَبِ نَبِيِّنَ جَوَاهَرَ چَوَاهَرَ پُرَّ حَمَدَ كَرَءَ اور بَرَءَ كَي
عزَّتَ نَهَ كَرَءَ۔“

اسی طرح حدیث میں ہے کہ رسول اللہ ﷺ نے فرمایا کہ

مِنْ كَانَ يَوْمَنْ بَاللَّهِ وَالْيَوْمَ الْآخِرِ فَلَمْ يُكَرَهْ جَاهِرَهُ مِنْ كَانَ يَوْمَنْ
بَاللَّهِ وَالْيَوْمِ الْآخِرِ فَلَمْ يُكَرَهْ ضَيْفَهُ (12)

”جو شخص اللہ پر اور آخرت کے دن پر ایمان رکھتا ہو اس کو چاہئے کہ وہ اپنے پڑوی کی عزت کرے جو شخص اللہ پر اور آخرت کے دن پر ایمان رکھتا ہو اس کو چاہئے کہ وہ اپنے مہماں کی عزت کرے۔“

قرآن مجید کا پیغام پوری انسانیت کیلئے ہے نہ کہ کسی مخصوص گروہ کیلئے، قرآن عالمی قدروں اور مسلمانوں میں تی نوع انسان کے ساتھ محبت کے جذبہ کو زندہ کرنا چاہتا ہے، ایک حدیث نیں ہے کہ پیغمبر اسلام ﷺ نے فرمایا:

قَالَ نَنْ تَوْمَنُوا حَتَّىٰ تُرْحَمُوا، قَالُوا كُلُّنَا مَرْحِيمٌ يَا رَسُولَ اللَّهِ، قَالَ

انہ لیس بر حمۃ احد کم صاحبہ ولکنہا بر حمۃ الناس مرحمة

العامۃ (13)

رسول اکرم ﷺ نے فرمایا کہ تم ہرگز مومن نہیں ہو سکتے جب تک تم رحم نہ کرو۔ لوگوں نے کہا کہ اسے خدا کے رسول ہم میں سے ہر شخص رحم کرنے والا ہے۔ آپ نے فرمایا کہ اس کا مطلب یہ نہیں کہ تم اپنے ساتھی پر مہربانی کرو، بلکہ اس سے مراد تمام لوگوں اور تمام انسانوں کے ساتھ رحم کرنا ہے۔ اور ان سے محبت کرنا ہے۔

اسی طرح ایک حدیث میں رسول اکرم ﷺ نے مکالمہ نثار کے لئے اسلام کی آفاقی تعلیمات کو اس طرح بیان فرمایا:

عَنْ أَبِي هُرَيْرَةَ قَالَ: هُوَ سُلْطَانُ الْمُؤْمِنِينَ^{صَلَّى اللَّهُ عَلَيْهِ وَسَلَّمَ} "الْمُسْلِمُ مِنْ سُلْطَانِ النَّاسِ مِنْ لَسَانِهِ وَيَدِهِ وَالْمُؤْمِنُ مِنْ أَمْنَهُ النَّاسُ عَلَى دُمَاهِهِمْ وَأَمْوَالِهِمْ" (14)

ترجمہ: مسلمان وہ ہے جس کے ہاتھ اور زبان سے تمام بني نوع انسان محفوظ رہے اور مومن وہ ہے، جو تمام بني نوع انسان کے جانوں اور مالوں کی حفاظت کرے۔

اسلام کے مطابق پوری انسانیت خدا کا ایک کتبہ ہے، تینی کی ایک روایت ہے کہ پیغمبر اسلام ﷺ نے فرمایا کہ تمام انسان خدا کے عیال کی مانند ہیں اور اللہ کے نزدیک سب سے زیادہ پسندیدہ انسان وہ ہے جو اس خدائی عیال کے ساتھ بہترین سلوک کرے اور ان سے محبت کرے۔

الْخَلْقُ عِبَالُ اللَّهِ وَاحِدُ النَّاسُ عِنْدَ اللَّهِ احْسَنُهُمْ لِعِيَالِهِ (15)

اس بات کو مولا نا الحلاف حسین حعلی نے ایک شعر میں اس طرح کہا ہے:

یہ پہلا سبق تھا کتاب ہدیٰ کا
 کہ ہے ساری خلوق کتبہ خدا کا
سنِ انسانی میں زید بن ارقم سے روایت ہے کہ رسول ﷺ جب رات کے آخری پھر میں
انٹھتے تو تجدی کی نماز سے فارغ ہو کر ذکر اور دعا میں مشغول ہو جاتے اس دوران آپ کی زبان سے یہ
لفاظ نکلتے کہ اے اللہ میں گواہی دیتا ہوں کہ سارے بندے آپس میں بھائی بھائی ہیں۔

اللهم انى اشهد ان العباد كلهم اخوة (16)
 ان تمام نصوص کی روشنی میں مسلم مکالمہ نگار کے لئے پہلی خصوصیت یہ ہے کہ وہ بنی نوع انسان
 سے محبت کا جذبہ پہنچنے دل میں موجود رکھے۔

(2) مکالمہ نگار کا اسلام کی حقانیت کو ایک مسلم امر تسلیم کرتا:
 بنیادی طور پر اسلام ایک عقلی مذہب ہے اور عقل کو امجد و بھی تصور نہیں کرتا۔ عقل کو اس کی
 فطری بنیادوں کے اندر معیار مان کر یہ اعلان کرتا ہے۔

و يجعل الرجس على الذين لا يعقلون۔ (16A)
 ”اور اللہ تعالیٰ کا طریقہ یہ ہے کہ جو لوگ عقل سے کام نہیں لیتے ان پر گندگی
 ڈال دیتا ہے۔“

سابقہ اور اراق میں عقلی معیاروں کو سامنے رکھ کر ہم شرح صدر کے ساتھ اس بات کا اقرار کرتے
 ہیں کہ صرف اور صرف اسلام ہی وہ مذہب ہے جو سلیم الفطرت انسانوں کے عقلی معیاروں پر پورا اترتا
 ہے۔ دنیا کا کوئی دوسرا مذہب یا نظریہ ان خصوصیات کا حامل ہے اور یہ بنی نوع انسان کو دشمنی و
 اُخروی کامیابی کی ضمانت دیتا ہے انہیں حقائق کو سامنے رکھ قرآن مجید نے یہ بات واضح کی ہے۔

و من يمتنع غير الاسلام ديناً فلن يقبل منه۔ (16B)

”اس فرمان برداری (اسلام) کے سوا جو شخص کوئی اور طریقہ (مذہب یا
 نظریہ) اختیار کرنا چاہے اُس کا وہ طریقہ ہرگز قبول نہ کیا جائے گا۔“

مزید اللہ تعالیٰ یہ بات روز روشن کی مانند عیاں کر دیتے ہیں کہ اللہ تعالیٰ جس انسان کو سلیم
 الفطرت اور اُسے دنیا میں بنی نوع انسان سے محبت اور اُن کے درمیان مساوات کا داعی بنانا چاہتا ہے
 اُس کا سینہ اسلام کے لئے کھول دیتا ہے اور جس کو فدا فی الارض (جس کے اسلام کے علاوہ باقی تمام
 مذہب و نظریات داعی ہیں) کا داعی بنانا چاہتا ہے اُس کے سینے کو تھک کر دیتا ہے اور ایسا بھی نہیں ہے کہ
 اسلام کا تصور کرتے ہی اُسے یوں معلوم ہونے لگتا ہے کہ گویا اُس کی روح آسمان کی طرف پرواز کر رہی
 ہے۔ (17)

یعنی وہ اپنے انسان اور انسانیت دشمن نظریات میں اس قد رمح او رکن ہو جاتا ہے کہ اُس کی

فطرت ہی بدل جاتی ہے اور وہ اسلام کا فطری پیغام سنتے ہی اس کے خلاف سازشوں اور مختلف قسم کی چالوں کے تانے بانے بنتا شروع کر دیتا ہے جس طرح فرعون کو حضرت موسیٰ علیہ السلام نے تمام عقلی دلائل دے کر لا جواب کر دیا جس کا ذکر سورہ طہ آیت نمبر 50-56 میں ہے لیکن اُس نے ان دلائل کے جواب میں:

فتولیٰ فرعون فجمع کیدہ ثمر اتی۔ (17A)

”فرعون نے پلٹ کر اپنے سارے ہتھ کنڈے اکٹھے کئے اور مقابلہ میں

آگیا۔

اسی طرح حدیث میں وارد ہے۔

الاسلام یعلو ولا یُعُلَمْ علیہ (18)

اسلام ہیشہ سر بلند اور فائق رہے گا اور اس پر کوئی نظریہ فوقيت حاصل نہیں کر سکتا۔ ان سطور کی روشنی میں مکالمہ نگار مکالمہ کے دوران یہ بات ذہن میں رکھے گا کہ اسلام ہی دین حق ہے اور بقیہ مذاہب و نظریات متنی برحق نہیں ہے اور یہ کہ اسلام کی عقلی اور نعلیٰ طور پر فوقيت ان تمام پر ایک مسلم امر ہے۔

(3) مکالمہ نگار کا اسلام کی عملی تصویر بننے کی کوشش کرتا:

اسلام ایک ایسا دین، مذہب یا زندگی گزارنے کا طریقہ ہے جو ہمیں دو ذرا لئے سے حاصل ہوا ہے۔ 1- عقلی 2- نعلیٰ۔ یعنی اسلامی تعلیمات وہ دلایات عقلی پیمانے پر بھی پوری اترتی ہیں اور مزید پندرہ صد یوں سے ہر صدی میں تین یا چار نسلیں متواتر طور پر یہ پیغام ہمیں پہنچائی آ رہی ہیں اور ان نسلوں کا کردار غیر متعصباً نہ صداقت اور حق پرستی کا حامل رہا ہے۔ لہذا اُن کا عمل بھی ہمارے لئے بہت زیادہ اہمیت کا حامل ہے۔ ان تمام کے کردار میں یہ امر بہت واضح طور پر عیاں رہتا تھا کہ وہ تمام اسلامی تعلیمات کی عملی تصویر ہوتے تھے وہ شکل کے لحاظ سے بھی شامل ہوئی تھیں اسے مطابقت پیدا کرنے کی کوشش کرتے تھے اور عملی زندگی میں بھی اسہو بخوبی تھیں کی پیروی کی کوشش کرتے تھے۔ کیونکہ ان کے نزدیک صرف آپ کا اُسہو ہی اسہو کامل تھا۔ اس لئے دور حاضر کے مکالمہ نگار کو بھی دور جدید کے تقاضوں کو مد نظر رکھتے ہوئے سابقہ ادوار کے علماء و مکالمہ حضرات کے طریقوں کو اختیار کرنا پڑے گا۔ اور

اگر وہ کوئی نیا طریقہ اختیار کرتا ہے تو پھر اس زمرہ میں آجائے گا۔

لَمْ تَقُولُوا مَا لَا تَفْعَلُونَ (18A)

تم کیوں وہ بات کہتے ہو جو کرتے نہیں۔

4- دوسرا نہ مذاہب و نظریات کو غیر صحیح اور ان کے مکالمہ نگاروں کو داعی صداقت نہ سمجھنا:
سابقہ اور اس میں یہ بات واضح کی جا چکی ہے اجتماع العبدین حال ہے مزید مکالمہ نگار کے لئے اصول نمبر 2 میں یہ بات واضح کی جا چکی ہے کہ اُسے اسلام کی حقانیت کو ایک مسلم امر تسلیم کرنا پڑے گا۔ تو اب حق ایک ہی ہو سکتا اور حق کے علاوہ باقی تمام نظریات کے بارے میں قرآن مجید میں وارد ہے:

فَمَا ذَابَعَدَ الْحَقُّ إِلَّا الضَّلَالُ۔ (18B)

”پھر حق کے بعد گمراہی کے سوا اور کیا باتی رہ گیا۔“

مکالمہ کے دوران دوسرا نہ مذاہب اور ان کے ماننے والوں کے بارے میں ہمارے ذہن واضح ہونے چاہیں کہ ان کی حقیقت کیا ہے جس طرح قرآن مجید میں ہے۔

قُلْ أَفْيَرِ اللَّهُ تَامُورُنِي أَعْبُدُ أَيَّهَا الْجَاهِلُونَ۔ (18C)

ان سے کہو ”پھر کیا اے جا حلوم اللہ تعالیٰ کے سوا کسی اور کی بندگی کرنے کے لئے مجھے کہتے ہو،“ پھر اللہ تعالیٰ نے غیر مسلموں کے بارے میں بتایا کہ:

إِلَّا أَنْهُمْ هُمُ السَّفَهَاءُ وَلَكُنْ لَا يَعْلَمُونَ۔ (18D)

”خبردار حقیقت میں یہ خود بے وقوف ہیں مگر یہ جانتے نہیں ہیں،“

مزید ان کے سچ نہ ہونے کے بارے میں وارد ہے۔

يَعْرُفُونَ كَمَا يَعْرُفُونَ أَيْنَاءُهُمْ وَإِنْ فَرِيقًا مِّنْهُمْ لِيَكْتَمُوا الْحَقَّ وَ

هُمْ يَعْلَمُونَ۔ (18E)

”جن لوگوں کو ہم نے کتاب دی ہے وہ اس مقام کو (جسے قبلہ بنایا گیا ہے) ایسا پہنچانتے ہیں جیسا اپنی اولاد کو پہنچانتے ہیں۔ مگر ان میں سے ایک گروہ جانتے ہو جنہے حق کو چھپا رہا ہے۔“

گویا کہ یہ تمام لوگ اسلام کی حقانیت کو روز روشن کی طرح سمجھتے ہیں لیکن اللہ تعالیٰ نے ان کے پسندیدنے گئے ہیں اس لئے یہ اسلام کو حق سمجھتے ہوئے بھی اس کی مخالفت پر کمر بستہ رہتے ہیں اس لئے ان کی عادات کو قرآن مجید نے اس پیرایہ میں واضح کیا ہے۔

وقال الذين كفروا لا تسمعوا الهدى القرآن والغوفقيه لعلكم

تغليون (18F)

”یہ مفکرین حق کہتے ہیں اس قرآن کو ہرگز نہ سنوا اور جب یہ سنایا جائے تو اس میں خلل ڈالو شاید کہ اس طرح تم غالب آجائو۔“

یہ بات اچھی طرح ذہن نشین ہو جانی چاہیے کہ اسلام کے علاوہ تمام نظریات و مذاہب کی اصل انسانی فطرت سے مطابقت نہیں رکھتی اور حمزیدہ یہ کہ اس حقیقت کو وہ لوگ دل سے تسلیم کرتے ہیں لیکن دنیاوی مقادمات اور رنگ، خون، پیٹ، نسل اور علاقائیت کا جذبہ نہیں اس کے اظہار کی اجازت نہیں دیتا بلکہ فرعون کی طرح اس کے خلاف صرف آراء ہونے پر بجبور کر دیتا ہے۔

5- مکالمہ زنگار کو دوسرا مذاہب کے طریقوں کو اختیار نہ کرنا:

یہ بات لمحو خاطر ہے کہ دنیا میں اسلام اور صرف اسلام ایک مکمل دین ہے۔ یہ وہ نظریہ ہے جو زندگی کے تمام گوشوں پر محیط ہے۔ یعنی ایک انسان یا متعدد انسانوں کو زندگی میں جو مسائل بھی درپیش ہوں ان تمام کا فطری، آسان اور انسانی طبیعت سے موافق حل پیش کرتا ہے۔ پھر حمزیدہ خوبی یہ بھی ہے کہ تمام مسائل کو حل کرنے کی بنیاد بھی ایک ہے یعنی ان کے منع مختلف نہیں بلکہ تمام مسائل کے حل کا مصدر ایک ہی ہے اور وہ وحی ربانی ہے۔ اس کے علاوہ یہ بھی ایک واضح حقیقت ہے کہ دنیا میں اگر کسی قوم کے پاس الہامی کتاب اور رسول کی شخصیت ہے تو وہ صرف مسلمان ہیں اور اس پر طرہ یہ کہ ہمارے رسول اکریخانہ کی شخصیت ایک اسوہ کامل ہے جس کی مثال کوئی دوسرا جدید نظریہ یا قدیم الہامی وغیر الہامی مذهب پیش کرنے سے قاصر ہے۔ کیا دور حاضر میں روسو، مارکس، یعنی، ڈاروں، سکمینڈ فرانڈ، یا اس طرح دور قدیم وجدیت کے مفکرین کسی انسان یا گروہ کی زندگی گذارنے کے لئے مکمل نمونہ بن سکتے ہیں۔

ایک صاحب عقل اور تعصب سے بالاتر انسان کا جواب یقیناً نئی میں ہو گا۔ یہی صورت حال

قدیم نماہب کے بانیوں اور اس دور کی فلسفیات و شخصیات کے بارے میں ہے۔ اس صورت حال میں مکالہ نگار اپنے اندر چال ڈھال و صورت، وضع قطع اور مزید تفاصیل امور میں کسی دوسرے نظریات و مذاہب کے حامل لوگوں کی نقائی یا آنکو خوش کرنے کے لئے یا خود کو سمع القلب شمار کرنے کے لئے کسی کی پیروی نہیں کر سکتا کیونکہ یہ چیز تکہہ ہے اور حدیث میں وارد ہے۔

من تشیہ بقوم فہومنه (19)

”جو زندگی کے معاملات میں کسی اور قوم کی تہذیب کو اپناۓ گا وہ اُسی قوم کا فرد شمار ہو گا“

اسی طرح ایک اور مقام پر آپ نے فرمایا

لاتستہر و ایناس المشرکون۔ (20)

”مشرکین (غیر مسلموں) کی آگ سے روشنی بھی حاصل نہ کرو“

یعنی اپنی آگ خود روشن کرو، اپنی دنیا آپ پیدا کر اگر زندوں میں ہے اور کسی دوسری قوم کی تہذیبی و ذوقی غلامی سے آزاد ہو کر صرف اسلامی تہذیب و تمدن کو اپنانا ہے اور تحریکاتی طور پر ثابت ہے کہ یہ قومیں مسلمانوں میں ابتدائی طور پر اپنی تہذیب و تمدن اور شفاقت کے ذریعہ نفوذ کا آغاز کرتی ہیں ان کے اصل خشام کو اللہ تعالیٰ نے خوب واضح کیا ہے۔

وَدُولُو تکفرونَ كَمَا كَفَرُو (20A)

”وہ (غیر مسلم مکالہ نگار) تو یہ چاہتے ہیں کہ جس طرح وہ خود کافر ہیں اس طرح تم کافر ہو جاؤ“

ان تمام سطور کی روشنی میں مکالہ نگار کسی دوسری قوم کے طریقوں کو قطعاً اختیار نہیں کرے گا بلکہ اپنے عمل کے ذریعہ اسلام کو مکمل دین اور رسول اکرم ﷺ کی زندگی کو کامل نمونہ ثابت کرے گا۔ اسی کی ہدایت قرآن مجید میں اس طرح ہے۔

وَلَا تَتَبَعْ أهْوَاءَهُمْ وَقُلْ آمِنْتْ بِمَا أَنْزَلَ اللَّهُ مِنْ كِتَابٍ (20B)

”ان لوگوں (غیر مسلم مکالہ نگاروں) کی خواہشات کا اجتناب نہ کرو اور ان سے کہ دو کہ اللہ تعالیٰ نے جو کتاب بھی نازل کی ہے میں اس پر ایمان لاوے“

مزید فرمایا:

ولَا ترْكُوا إِلَيِّ الَّذِينَ ظَلَمُوا فَتَمَسَّكُمُ النَّاسُ (20C)

”ان ظالموں کی طرف ذرا نہ جھکنا ورنہ جہنم کی لپیٹ میں آ جاؤ گے“

(6) مکالمہ نگار کی نیت تبلیغ دین یا اتمام جھت ہوتا:

سابقہ اور اراق میں اقسام مکالمہ کے ضمن کی چوتھی قسم میں یہ بات واضح کی گئی ہے کہ تبلیغ دین کی نیت سے مکالمہ مسلمانوں پر فرض ہے اور اسی فرض کی ادائیگی کا اولین حکم جناب رسالت آئے ہے اور ان کے ذریعہ امت کو اس طرح دیا جا رہا ہے۔

یا ایهَا الرَّسُولُ بَلَغْ مَا أُنْزِلَ إِلَيْكَ مِنْ رَبِّكَ (20D)

”اے پیغمبر جو کچھ تمہارے رب کی طرف سے تم پر نازل کیا گیا ہے وہ لوگوں تک پہنچا دو“

اور پھر اسلام کے بارے میں واضح ہدایات وی گئیں کہ:

هَذَا بَلَاغٌ لِلنَّاسِ وَلِمَنْذَرِ وَابِهِ وَلِيَحْلِمُوا أَنْمَاهُوا لَهُ

واحد (20E)

”یہ ایک پیغام ہے سب انسانوں کے لئے اور یہ بھیجا گیا ہے اس لئے کہ ان کو اس کے ذریعہ سے خبردار کر دیا جائے اور وہ جان لیں کہ حقیقت میں خدا بس ایک ہی ہے اور جو عقل رکھتے ہیں وہ ہوش میں آ جائیں۔“

ان کے علاوہ احادیث سے بھی مکالمہ نگاروں کے لئے اس فریضہ کی ادائیگی کا عبارۃ الحص کے طور پر حکم ہے۔

بلغوا عنی ولو آیہ (21)

”میرا پیغام تمام تباہی نوع انسان کو پہنچا دو چاہے وہ پیغام ایک آیت قرآنی ہی کیوں نہ ہو“

لیبلغ الشاهد الغائب (22)

”جو میری محفل میں کلد شہادت پڑھ کر مسلمان (شہید) ہو جائے وہ اس دین کو تمام لوگوں تک پہنچانے۔“

اگر مکالمہ میں واضح ہو رہا ہو کہ غیر مسلم مکالمہ نگار پر تبلیغ کے اڑات نہیں ہو رہے اور اُس کی صورت حال یہ ہے وہ معمول بات ماننے کے بجائے کٹ جتی اور ضد کا طریقہ اپنارہا ہے تو پھر اس کے لئے اتمام جنت کا طریقہ اپنایا جائے گا اور شہادت حق کا فریضہ سرانجام دینا ہو گا کیونکہ اُس کی کیفیت قرآن مجید نے اس طرح بیان کی۔

اتر یادوںَ آن تهدو من اضل اللہ (21A)

”کیا تم چاہتے ہو جسے اللہ تعالیٰ نے ہدایت نہیں بخشی اُسے تم ہدایت بخش دو“

فمن يضل الله فما له من هاد (21B)

اور جسے اللہ تعالیٰ گمراہی میں پھیک دے اُس کے لئے بچاؤ کا کوئی راستہ نہیں اسی اتمام جنت، حق کی گواہی یا شہادت حق کے بارے میں واضح احکامات ہیں کہ

لتکونوا شہداء علی الناس۔ (21C)

”تا کہ تم دنیا کے لوگوں (ہر انسان کے اپنے دور کی بُنی نوع انسان) پر (حق کی بات پہنچا دینے کے بارے میں) گواہ رہو۔“

حدیث میں وارد ہے:

انته شہداء الله في الامراض۔ (23)

”تم زمین پر اللہ تعالیٰ کی مخلوق کو اُس کا پیغام پہنچا کر گواہی کا فریضہ ادا کرنے والے ہو۔“

ان تمام سطور کی روشنی میں مسلم مکالمہ نگار کو اپنی نیت تبلیغ دین یا اتمام جنت یعنی فریضہ شہادت حق کی ادائیگی رکھنی ہو گی اور اس نیت میں تبدیلی اُس کے عمل کی حقیقت کو جائز میں بد لئے کا باعث ہو گی کیونکہ حدیث میں وارد ہے۔

إنما إلا عمال بالنيات (24)

”تمام اعمال کا دار مدار نیتوں پر ہے۔“

مکالمہ نگار کا جواب کے لئے دفاعی نہیں بلکہ اقدامی انداز اختیار کرنا:

مکالمہ نگار حالات کی مناسبت سے دفاعی یا اقدامی میں سے کوئی انداز اختیار کر سکتا ہے۔ دفاعی

سے مراد یہ ہے کہ وہ غیر مسلم مکالمہ نگاروں کے اسلام پر کئے گئے اعتراضات کا جواب دے۔ اقدامی سے مراد یہ ہے کہ وہ اعتراضات کا جواب دینے کے بجائے سوالات کے ذریعہ غیر اسلامی مذاہب و نظریات میں پائے جانے والی خامیاں آن کے سامنے رکھ کر اُس بارے میں اُس سے جواب طلب کرے کہ ہمارے مذاہب پر یہ اعتراضات کرنے سے پہلے یہ واضح کرو کہ یہ اعتراض تو تمہارے نظریہ پر وارد ہوتا ہے۔ ان دونوں اندازوں کو اختیار کرنے کے لئے وسیع مطالعہ کی ضرورت تو مسلم ہے لیکن اقدامی انداز کے لئے وسیع تر مطالعہ درکار ہے۔ اقدامی انداز قرآن مجید میں اس طرح واضح ہے۔

الذين قالوا إخوانهم وَ قعدوا لِواعظاعونا ما قتلوا قبل فادروا في عن

انفسکم الموت (24A)

”یہ وہی لوگ ہیں جو خود تو بیٹھے رہے اور آن کے جو بھائی بندڑتے گئے۔ اور مارے گئے آن کے تھلق انہوں نے کہہ دیا کہ اگر یہ ہماری بات مان لیتے تو نہ مارے جاتے۔ آن سے کہو۔“ اگر تم اپنے اس قول میں سچے ہو تو خود تمہاری موت جب آئے اُسے ٹال کر دکھائیں گا۔“

اس طرح حضرت ابراہیم علیہ السلام کے فرود کے ساتھ مکالمہ میں واضح کیا گیا۔

سَبِيْهِ الَّذِي يَحْيِي وَيَمْتَتِّعُ بِالنَّأُجُورِ وَالْأُمُورِ۔ قَالَ ابْرَاهِيمَ فَإِنَّ اللَّهَ يَأْتِي بِالشَّمْسِ مِنَ الْمَشْرِقِ فَإِنَّمَا يَأْتِي مِنَ الْمَغْرِبِ فَيَهْتَدِي الَّذِي كُفَّارٌ

کفر۔ (24B)

”جب حضرت ابراہیم علیہ السلام نے کہا کہ ہمارا رب وہ ہے جس کے اختیار میں زندگی اور موت ہے۔ تو اُس نے جواب دیا کہ زندگی اور موت میرے اختیار میں ہے۔ حضرت ابراہیم نے کہا ”اچھا اللہ تعالیٰ سورج کو مشرق سے نکالتا ہے تو زر امغرب سے نکال لا“ یہ سن کر وہ مشرک ششدروہ گیا۔

یہ اقدامی انداز ہے کہ خالق کو اس کے اعتراض کا جواب دینے کے بجائے اسی کے سوالات میں سے اُس پر بڑھ کر اعتراض کر دیا جس سے وہ دفاعی پوزیشن میں چلا جائے یا لا جواب ہو جائے۔ اس سلسلہ میں شاہ عبدالعزیز رحمۃ اللہ علیہ پادری کے ساتھ مکالمہ بہت مشہور ہے۔ پادری نے شاہ صاحب سے سوال کیا کہ جب تمہارے تنبیہر اللہ تعالیٰ کے جیبیں ہیں۔ پھر اس

نے پیغمبر کے نواسوں پر (حضرت امام حسین پر زینیہ کا) ظلم و تمہارا کیا اور پیغمبر نے خدا سے فریاد کیوں نہ کی اگر پیغمبر خدا سے فریاد کرتے تو خدا ضرور آپ کی فریاد سنتا۔ (کیونکہ پیغمبر وہ کی دعا میں اللہ تعالیٰ ضرور قبول کرتا ہے) لہذا آپ کا اپنے پیغمبر کو حبیب کہنا صحیح نہیں۔

اب اس کا جواب تاریخی حوالوں یا منطقی بحثوں، جو دفائی انداز ہے سے دینے کے بجائے شاہ صاحب نے اقدامی انداز اختیار کر کے پادری کو یہ جواب دیا۔ ”شاہ صاحب نے فرمایا کہ پیغمبر ﷺ نے جب خدا سے فریاد کی تو خدا نے جواب دیا کہ اس وقت ہمیں اپنے بیٹے عیسیٰ علیہ السلام کا صلیب پر چڑھایا جانا یاد آیا ہوا ہے۔ یہ سن کر بھارے پیغمبر خاموش ہو گئے، (یعنی رسول اکرم ﷺ اپنے نواسے کی سفارش کے لئے اللہ تعالیٰ کے پاس گئے تھے لیکن اللہ تعالیٰ نے فرمایا کہ اے میرے محبوب لوگوں نے میرے بیٹے عیسیٰ علیہ السلام (عیسائی حضرت عیسیٰ علیہ السلام کو ”اَنَّ اللَّهَ خَدَا كَبِيْرًا مَاتَتْ هِيَنِ“ ہیں) کو سوچی پر چڑھا دیا تو میں کچھ نہ کر سکتا تو اب تیرنے نواسوں کو میں کیسے بچا سکتا ہوں۔

پادری شاہ صاحب کا یہ جواب سن کر کثر مند ہوا اور گلکت تسلیم کی اسلامی اصولوں نے مطابق مکالہ بین المذاہب میں یہ دونوں انداز مروج ہیں لیکن ہمیشہ اقدامی انداز والا غالب ہو جاتا ہے اس لئے مکالہ نگار کا اقتداء اقدامی انداز اختیار کرنا زیادہ موضوع ہے۔ (25)

8- مکالہ نگار کا دوسرا مذاہب والوں کی ہدایت کے لئے ہر وقت اور خصوصاً رات کی تھیا بیوں میں دعا کرنا:

ابتدائی طور پر مکالہ بین المذاہب کا آغاز کرنے والے صحابہ کرام کے متعلق مشہور ہے کہ وہ غیر مسلموں سے جہاد اور ان کو تبلیغ دین کے لئے سارا دن گھوڑ سوار ہوتے تھے اور رات کو مصلی سوار۔ اس کے علاوہ بھی ان کی ایک اہم خصوصیت یہ تھی کہ وہ دن میں تخلوق کو دعویٰ و فیضت، تبلیغ دین اور جہاد کے ذریعہ اللہ تعالیٰ کی طرف بلاتے تھے اور رات کو دعاویں کے ذریعہ اللہ تعالیٰ کو بندوں کی طرف بلاتے تھے یعنی بنی نوع انسان کی ہدایت کے لئے اللہ تعالیٰ سے لمبی لمبی دعائیں کرتے تھے۔ مسلمان کے دل میں تمام بنی نوع انسان تک دین اسلام کی دعوت پہنچانے اور ان کو مسلمان کر کے دینوی و آخر دی کامیابیوں سے ہمکنار کرنے کی ایک ترپ موجز ہوتی ہے اور اس کام کے لئے شبانہ روز محنت میں معروف رہتا ہے ٹھیک دعوت کے ذریعہ اور رات کو اللہ تعالیٰ سے دعاویں کے ذریعہ۔ رسول اکرم ﷺ کا بھی یہی

ظریف کا رخنا جس کی وجہ سے اللہ تعالیٰ نے انہیں ہدایت کی کہ:

فلعلک باخع نفسك على آثارهم إن لم يؤمنوا بهذ الحديث
آسف (25A)

”اچھا، تو اے نبی، شاید تم ان کے پیچھے غم کے مارے اپنی جان کھو دینے
والے ہو اگر یہ اس تعلیم پر ایمان نہ لائے۔“

رسول اکرم ﷺ نے دعوت دین کے فریضہ کی ادائیگی کے بعد مختلف شخصیات اور قبائل
کے لئے خصوصی دعائیں بھی کی ہیں جس طرح مشہور روایت ہے کہ ”اللہ تعالیٰ ان دو عمر تامی شخصیات
میں سے کسی کو مسلمان کر کے اس کے ذریعہ دین کی تصریح فرمًا“ اسی دعا کی وجہ سے حضرت عمر بن خطاب
کو رسول اکرم ﷺ کا مراد جبکہ بقیہ صحابہ کو آپ کا مرید کہا جاتا ہے۔ اسی طرح حضرت ابو هریرہؓ کی والدہ
کے لئے، قبیلہ دوس اور انصاریوں کے مختلف قبائل کے لئے آپ نے خصوصی دعائیں کی ہیں جنی سو ر
الماکدہ کی آیت نمبر 118 پڑھ کر آپ کا تمام نبی نوع انسان کی مغفرت کے لئے رات بھر زار و قطار
روئے کا واقعہ اس سلسلہ میں بہت اہم ہے۔ (26)

درachi مسلم مکالمہ نگار یہ عمل تبلیغ کی نیت سے کرتا ہے اور اس کے دل میں درود ہوتا ہے کہ وہ
مسلمانوں کی طرح بقیہ مذاہب کے مکالمہ نگاروں کو بھی جہنم کے عذاب اور دوزخ کے گڑھ سے نکالے
۔ کیونکہ یہ حقیقت ہے کہ انسان قدری طور پر لا علمی، غفلت، خواہش نقص اور نیسان جیسے عوارض کا نگار ہو کر
غیر اسلامی مذاہب و نظریات کو اختیار کر سکتا ہے جس طرح حدیث میں وارد ہے۔

کل بنی آدم خطا (27)

”غلطی اور خطاء کرتا نبی نوع انسان کی فطرت ہے۔“

اس لئے اسلام نے گناہ سے نفرت کی تعلیم دی ہے نہ کہ گناہ گار سے بھی وجہ سے کہ حضرت ابو
درداء نے ایک دن ایک شخص کو لوگوں سے پیٹھے اور مار کھاتے دیکھا تو لوگوں کو روکا کہ اسے ماروں بلکہ
اسے نیخت کووا اور اس کے لئے دعا کرو اور آپ نے فرمایا کہ:

انما ابغض عمله فاذاتو کہ فهو اخي۔ (28)

”هم اس کے عمل سے نفرت کرتے ہیں جب وہ بد اعمالی چھوڑ دے گا تو

پھر وہ ہمارا بھائی ہے۔“

لہذا مکالہ نگار کو اپنے اس عمل کے ساتھ ساتھ ہر وقت اور خصوصاً رات کی تہائیوں یعنی تہجد کے وقت دوسرے مذاہب والوں کی ہدایت کے لئے دل سوزی سے دعا کرنی چاہیے۔

خلاصہ

اسلام میں مکالہ میں المذاہب ایک مقدس مذاہبی فریضہ ہے جس کا مقصد تبلیغ دین صداقت اور حقانیت کو پھیلانا اور تمام مذاہب کے لوگوں کو اس کا قابل کرنا ہے۔ مکالہ میں کامیابی کا انحصار مکالہ نگار کی شخصیت پر ہو گا۔ وہ جس قدر صاحب علم، تربیت یافت اور انسانی نعمیات کی عالم ہو گی اُسی قدر اس کے دوسرے مکالہ نگاروں پر گھرے اثرات مرتب ہو گے۔ رسول اکرم ﷺ کے مکالمات کے کامیاب ترین ہونے کی اہم وجہات میں سے ایک وجہ آپ کا اپنے لائے ہوئے پیغام کی حقانیت اور دوسرے مذاہب کے تین برحق نہ ہونے پر مکمل بیقین قاء۔ جس طرح قرآن مجید میں واضح ہے۔

قل هذہ سیلی اَدْعُوا إِلَى اللَّهِ عَلَى بَصِيرَةٍ فَإِنَّمَا مِنْ أَتَيْعُنِي وَ

سجحان الله و ما أنا من المشركين۔ (29)

تم ان (غیر مسلم مکالہ نگاروں) سے صاف کرو کہ میرا راستہ تو یہ ہے، میں اللہ تعالیٰ کی طرف بلاتا ہوں، میں خود بھی پوری روشنی میں اپنا راستہ دیکھ رہا ہوں اور میرے ساتھی بھی، اور اللہ تعالیٰ پاک ہے اور شرک کرنے والوں (غیر مسلم مکالہ نگاروں کے نظریات و افکار) سے میرا کوئی واسطہ نہیں۔

مزید وجہات میں سے آپ کا پرکشش کردار اور صرف اسلام کی حقانیت کو واضح کرنے والا اسلوب دعوت ہے۔ علاوہ ازیں دوسرے مکالہ نگاروں کی وقتوں استفادہ، میانہات، رچنات اور ان کے خاندانی و علاقائی پس مختار کو سامنے رکھ کر مکالہ کرنا بہت اہم ہے۔

اسلامی اصول کے مطابق مکالہ نگار کو صرف اپنے دین کی حقانیت کا لفظیں کامل کرتے ہوئے مناظرہ بازی، طفر، الزام تراشی، پھیلیاں کتنا اور فضائیں کچھ اپنیدا کرنے سے مکمل طور پر صیغہ کرنا ہو گا۔ اللہ تعالیٰ سے دعا گوہ کر دلوڑی اور بے لوثی سے پھر پورا یا طریقہ اختیار کرنا ہو گا کہ غیر مسلم ضد اور ہٹ دھری پر نہ اتر آئیں بلکہ اس ذریعہ سے تبلیغ دین اور اقسام جنت کا فریضہ اس طرح ادا کرے کہ جس کو قرآن نے اس طرح بیان کیا ہے۔

وَكَذَلِكَ نَصْرُفُ الْأَكْيَاتَ وَلَيَقُولُو ادْرِسْتَ وَلَنَبِينَهُ لِقُومٍ يَعْلَمُونَ

”ہم تو اس طریقہ سے نشانیاں بیان کر دیتے ہیں تاکہ وہ (غیر مسلم مکالمہ کار) بھی قائل ہو جائیں کہ تو نے اچھی طرح پڑھ کر سنایا اور اس لئے بھی کہ ہم اسے اہل علم کے لئے واضح کر دیں۔ ان تمام اصولوں کے علاوہ اسے اتحاد میں المذاہب، وحدت ادیان، میں میں، مذہب میں میں ذکر، صلح کل، کسی کا دل نہ توڑتا اور حق و باطل میں اختراج کے اصول سے بھی حقی طور پر کارکش ہوتا پڑے گا۔ (والله عالم)

حوالہ جات

- 1 القرآن، یوسف: 103
- 1A القرآن، روم: 23
- 1B سید حمید۔ شامی امام مسجد حلی۔ فلسفہ تعلیم اسلام سن و مکتبہ ندارو۔ 1/18
- 2 مودودی سید ابوالاعلیٰ تھمہمات۔ لاہور۔ اسلامک ملکیٹیشنز 34-114/1-1989
- 2A القرآن، فرقان: ۲۷
- 2B القرآن، الشوری: ۱۵
- 2C القرآن، الحج: ۱۲۵
- 3 مودودی سید ابوالاعلیٰ تھمہمات۔ لاہور۔ اسلامک ملکیٹیشنز 34-114/1-1989
- 3A القرآن، البقرہ: 120
- 3B القرآن، آل عمران: 64
- 4 رازی محمد بن ابی مکر۔ مختار الصحاح۔ تفصیل لفظ کلام۔ نیز ملاحظہ فرمائیں ش محمد منیر لکھنؤی۔ لغات سعیدی۔ کانپور مطبع مجیدی 1936۔ تفصیل لفظ کلام۔
- 4A القرآن، الفرقان: 63
- 4B القرآن، المؤمنون: 3
- 5 تحقیق علیہ: بحوالہ عز الدین۔ منهاج الصالحین۔ باب حفظ اللسان مسلم بحوالہ عز الدین۔ منهاج الصالحین۔ باب الغفلة
- 6 سیف الرحمن احمد۔ الابیجاز فی شائق الہیۃ۔ مدینیہ منورہ۔ دارالحدیث۔ 1984

- ص 101-106
- 7A القرآن، البقرہ: 71
- 7B القرآن، الانفال: 8
- (7C) ابن الفاقہ۔ ناصر الدین۔ تحفۃ العالم فی سیرة سید العالم۔ تحقیق ڈاکٹر عبدالرووف
ظفر بھادپور۔ اسلامی یونیورسٹی 2005 ص 117
- 8 ڈاکٹر صلاح الدین ثانی۔ مکالمہ و اتحاد بین المذاہب۔ کراچی۔ مکتبہ شیخ الاسلام
2005 ص 173
- 9 تفصیل کے لئے ملاحظہ فرمائیں عبد العزیز شاہ محدث دہلوی۔ ملتویات۔ دہلی طبع
اول۔ (س۔ن) ص: 7 کیرانوی رحمت اللہ۔ اظہار الحجت۔ ریاض
- 9A القرآن، الاتیاء: 18
- 10 منصور پوری سید سلیمان۔ رحمة للعالمین۔ لاہور۔ شیخ غلام علی ایڈنسنر (ت۔ن)
379/3 نیز ملاحظہ فرمائیں۔ ندوی سید سلیمان۔ خطبات مدراس۔ لاہور یونیورسٹی
بک ڈپ (ت۔ن) ص 164
- 10A القرآن، ابراهیم: 26
- 10B القرآن، بنی اسرائیل: 70
- 11 بلین عز الدین۔ منہاج الصالحین۔ بیروت دار الفتن 1982 ص 113
- 12 فواد عبدالباقي۔ اللہو والمرجان۔ کویت۔ وزارة الاوقات۔ 1977۔ کتاب
البر والصلة۔
- 13 الحمقانی۔ ابن حجر امام۔ فتح الباری 10/453
- 14 النسائی۔ سنن النسائی۔ کتاب الایمان۔ باب صفة المؤمن
- 15 ابو یعلی امام۔ منند ابی یعلی 3/274 مزید دیکھئے۔ منصور پوری سلیمان۔ رحمة
العالمین 3/379

- 16 - بخاری۔ امام۔ صحیح بخاری۔ کتاب الاداب۔ باب کنواع عبد اللہ اخوانا۔
 16A - القرآن، یونس: 100
 16B - القرآن، آل عمران: 85
 17 - القرآن، الانعام: 125
 17A - القرآن، طہ: 60
 18 - صحیح بخاری۔ کتاب الجناز۔ باب اذا اسلم الصم فات هل يصلی عليه؟
 18A - القرآن، القف: 2
 18B - القرآن، یونس: 32
 18C - القرآن، الزمر: 64
 18D - القرآن، البقرہ: 13
 18E - القرآن، البقرہ: 146
 18F - القرآن، حم السجدہ: 26
 19 - ابو داؤد امام۔ سنن ابی داؤد۔ کتاب الملباس۔ باب فی لبس الشہرۃ حدیث
 نمبر 4033

- 20 - حدیث۔ بیہقی امام۔ السنن الکبری۔ کتاب القضاۃ باب لا یعنی للقاضی ولا
 للوای۔ 127/10
 20A - القرآن، الشسماع: 89
 20B - القرآن، الشوری: 15
 20C - القرآن، حمود: 113
 20D - القرآن، المائدہ: 67
 20E - القرآن، ابراہیم: 52
 21 - احمد بن حنبل امام۔ مسند امام احمد بن حنبل 3/1341 احادیث عبد اللہ بن عمر
 21A - القرآن، الشسماع: 88

- 21B القرآن، الزمر: 23
- 21C القرآن، البقرہ: 143
- 22 بخاری امام۔ صحیح بخاری۔ کتاب الحلم۔ باب رب مبلغ اوعی من السام
- 23 بخاری امام۔ صحیح بخاری۔ کتاب الجیائز۔ باب ثناء الناس علی المیت
- 24 بخاری امام۔ صحیح بخاری۔ کتاب الامارۃ۔ باب انما الاعمال بالثوابات
- 24A القرآن، آل عمران: 168
- 24B القرآن، البقرہ: 258
- 25 شاہ عبدالعزیز۔ بستان الحمد شیخ۔ کراچی ایم سعید انڈ کمپنی 1984 میں د 351
- 25A القرآن، الحسٹ: 6
- 26 مسلم امام۔ صحیح مسلم۔ کتاب الفھائل۔ باب من فضائل ابی هجریہ غیرہ و سیکھے ابن ہشام۔ المسیرہ، المبویۃ۔ 1/422 قصہ اسلام طفیل بن عمر الدوی۔ ابن کثیر تفسیر ابن سعید تفسیر المائدہ: 118، المائدہ: 118۔ شیخ محمد رضا۔ محمد رسول اللہ۔ لاہور:ستان کمپنی (س۔ ن) میں 196.
- 27 ابن ماجہ امام۔ سنن ابن ماجہ۔ کتاب الرحمہ۔ باب ذکر التوبہ
- 28 ابن اشیع ابوالحسن الہجری۔ اسد الغاب۔ بیروت۔ دارالحیاء التراث العربي
- 29 19961160/4۔ تذکرہ عویس بن عاصم ابوالدرداء۔
- القرآن، یوسف: 108

